

УДК 811.512.145

*Р.Ф. Мирхәев*

## ТАТАР ХАЛКЫНЫҢ ДИНИ КҮЗАЛЛАУЛАР СИСТЕМАСЫНДА КЕШЕ ОБРАЗЫ ҺӘМ АНЫҢ ТЕЛДӘ ЧАГЫЛЫШЫ

Религиозное мировоззрение татарского народа представляет собой особую систему духовных ценностей и представлений о мире, которая складывалась в течение многих веков под воздействием мусульманской традиции. В то же время в ней прослеживаются и следы религии тэнгрианства, которую до принятия ислама исповедовали предки современных татар. Все это нашло свое отражение в татарской религиозно-языковой картины мира. В качестве ее основополагающего ядра выступает концепт «Бог», в тесной взаимосвязи с которым раскрывается содержание других элементов, таких как «Человек». Статья посвящена изучению особенностей его вербализации в татарской лингвокультуре. Исследование проведено на основе материала, извлеченного из старотатарских письменных текстов.

**Ключевые слова:** языковая картина мира, религиозное мировоззрение, религиозная концептосфера, религиозный концепт.

Татар халкының дини күзаллаулар системасын күп гасырлар дәвамында формалашкан рухи кыйммәтләр, горейф-гадәтләр һәм карашлар тәшкил итә. Тарихи планда ул мөселман традициясенең йогынтысы астында формалаша. Шул ук вакытта анда ислам дине кабул ителгәнгә кадәр хәзерге татарларның борынгы бабалары тоткан тәңречеләкнең эзләре дә сакланган. Боларның барысы да безнең көннәргә кадәр килеп житкән иске татар язма чыганаclarында чагылыш таба. Бүгенге көндә аларның тел үзгәртикеләре (график, фонетик, морфологик, лексик) өйрәнелеп, күпсанлы фәнни хезмәтләр язылды. Шул ук вакытта текстларның аерылгысыз өлешен тәшкил иткән, үзгәртикеләре татар халкының дини күзаллаулары һәм аларның телдә чагылышы белән бәйлә мәгълү-

матны туплаган дини лексика игътибардан читтә кала бирә. Аерым тикшеренүләргә исәпкә алмаганда, әлегә төр сүзләр галимнәр тарафыннан, әдәби әсәрләр теленә башка үзгәртикеләре белән бергә, лингвостилистик планда, яисә татар әдәби теле нормаларының формалашу һәм үсү тарихы контекстында карала [Мирхәев, б. 22].

Татар халкының дини күзаллаулар системасы структур яктан күпкырлы һәм катлаулы күренеш тәшкил итә. Ул үзгәртикелә, «Алла», «Пәйгамбәр», «Фәрештә», «Ожмах», «Тәмуҗ», «Гөнаһ» концептлары белән бергә, «Кеше» кебек турыдан-туры бу өлкәгә караган һәм билгеле бер контекстта гына өстәмә мәгълүмә төсмерләренә ия булган берәмлекләргә дә ала.

Мөселман традициясендә, кешенең төп атамалары буларак,

гарәп теленә *адам* (آدم) һәм *инсан* (انسان) сүзләре кулланыла. Мәгълүм тарихи, дини, ижтимагый һәм мәдәни факторлар тәэсирендә алар татар теленә дә үтеп кергәннәр һәм бүгенге көндә түбәндәге мәгънәләрдә кулланылалар:

*адам*: 1) Жир йөзәндә Аллаһы Тәгалә тарафыннан яратылган беренче кеше; 2) кеше, шәхес; 3) таныш булмаган ир кеше; 4) *кимс.* бәндә; начар, явыз ниәтле яки булдыксыз кеше [Татар теленәң аңлатмалы сүзлегә, I т., 2015, б. 65];

*инсан*: кеше, адәм [Татар теленәң аңлатмалы сүзлегә, II т., 2016, б. 551].

Алардан башка биредә Аллаһа буйсынган кеше мәгънәсен фарсы теленән кабул ителгән *бәндә* (بندۀ) һәм борынгы төрки язма чыганақлардан килә торган *кол* лексемалары да белдерә [Древнетюркский словарь, с. 465; Татар теленәң аңлатмалы сүзлегә, I том, 2015, б. 462; Татар теленәң аңлатмалы сүзлегә, III том, 2017, б. 314].

Әлегә сүзләренәң татар телендә кулланылышы, нигездә, дини өлкә белән чикләнә, ә төп һәм универсаль атама буларак 1) сөйләшү, фикерләү, корал житештерү һәм аннан файдалана алу сәләтенә ия булган тере зат, адәм, кемсә; 2) билгеле бер һөнәр, гомумән нинди дә булса эш белән шөгъльләнүче зат; 3) югары әхлак һәм рухи кыйммәтләр гәүдәләнешә буларак шәхес һ.б. мәгънәләренә белдерә торган, килеп чыгышы буенча төрки-татар асыллы *кеше* лексемасы кереп киткән [Татар теленәң аңлатмалы сүзлегә, III том, 2017, б. 235–236].

Урта гасыр иске татар әдәбияты әсәрләрендә кеше тулысынча Аллаһа буйсынган һәм аның ихтыярына бәйлә булган жан иясе буларак тасвирлана. Моның өчен авторлар түбәндәге сүзләренә файдаланалар:

*адами*: *Адамигә* биңзәмәздер, заһир белең, мөкәттәрәб фәрештәйә биңзәр имди [Кол Гали, б. 120]; *Адаמידә* күб булур һәм бивафа [Мөхәммәдъяр, б. 67]; Бақты, күрдә, ултурур бер *адами* [Мөхәммәдъяр, б. 67];

*бәшәр*: Жиһан ичрә сәндик *бәшәр* улмыш дәгүл [Кол Гали, б. 124];

*бәндә*: Бу *бәндә* үзрә дәлилем сән улғыл имди [Кол Гали, б. 48]; *Бәндәләр* (уш) бү(йлә) тәшриф булғайлар [Мөхәммәдъяр, б. 55]; Йете иклим сезгә уш *бәндә* ирүр [Мөхәммәдъяр, б. 176];

*бичара*: Иляһәна, кәрим Хәннан, *бичаралар* өмиди сән, рәхим Мәннан [Кол Гали, с. 74]; Күңлүм уты йанмақ илә изтираб, қылды мән *бичарәне* әсри хәраб [Мөхәммәдъяр, б. 39]; Мин ирүр-мән сезләр ара *бичара* [Мөхәммәдъяр, б. 46];

*зәғиф*: Мәүлем, сәңа сығынурмын мән бер *зәғиф* [Кол Гали, б. 48]; Бән *зәғифи* хикмәт таба сән йандырғыл [Кол Гали, б. 48]; Бу *зәғиф* бу китабы дүзди имди [Кол Гали, б. 294];

*қол*: Тәүфик сәндән уманурмын мән зәғиф *қол* [Кол Гали, б. 48]; Йарлықағыл, йа рәхим, бән ғәси *қоли* [Кол Гали, б. 293]; Йазуқлуқ *қолуң* мән гөнаһкяр [Мөхәммәдъяр, б. 170];

*мәзлум*: *Мәзлумләрең* доғасындан күрқың имди [Кол Гали, б. 84]; Мөдам өмид дута

сәна жәмлә мәзлум [Кол Гали, б. 104];

*фәқир*: Мән ирүрмән бу шәһәрдә бер *фәқир*, ил күзүндә җажиз-у хур, вә хәқир [Мөхәм-мәдъяр, б. 40]; Бер кешенәң ике булса дошманы, кайда тынғай ул *фәқирнең* бер жаны [Мөхәм-мәдъяр, б. 64].

Язма чыганақларда дини контекстта *кеше* сүзе дә кулланыла: Ғафил улма үзүңдин сән, и *кеше*, кәчә-көндүз (һәм) эшең сәрҗин *кеше* [Мөхәм-мәдъяр, б. 46]; Бу үлүмдин қачса, қотулмас *кеше*, үлмәйен бу дөһияда қалмас *кеше* [Мөхәм-мәдъяр, б. 58].

Алга таба, аерым алганда XIX ғасыр ахыры – XX ғасыр башы татар мәҗрифәтче язучыларының әсәрләрендә, *кеше* бар яктан да тулы канлы тормыш алып баручы актив социаль зат буларак тасвирлана башлый. Бу, үз чиратында, югарыда телгә алынған сүзләренәң әчтәлекләрендә чагылыш таба. Әлеге чорга караган язма текстларда алар кешенәң социаль статусын, аның жәмгыятьтә тотқан урынын ачықлап килгән *ижтиһадлы*, *хезмәт сәвән*, *хәтме көтеб кылмыш*, *ғалим*, *бүйүк*, *бай*, *малдар*, *жәмәғәтләнемеш*, *нөфүзле*, *уқымыш*, *фәқир* сүзләре белән бергә кулланылып, дөһияви характердагы яна мәҗнә төсмерләре белән баетылалар:

*адәм*: Бу ханә үзе күчүк булса да, тахтадан башы, анбары вә мөхкәм сарайлары сахибенәң ижтиһадлы вә *хезмәт сәвән адәм* идегене күстәрерләр иде [Акьегет, б. 2]; Петербургда университетта *хәтме көтеб кылмыш адәм* улса да, ... [Бигиев, 1887,

б. 8]; Муса Салихов *жәмәғәтләнемеш адәм* түгел иде [Бигиев, 1887, б. 8];

*кеше*: ... ханәнәң, аш вә йә-мәкнең тәмизлеге *йахшы вә байырақ кешеләрне* жәлеп идәр иде [Акьегет, б. 9]; Ниндәләйен, *малдар кешеме?* [Бигиев, 1890, б. 10];

*зат*: Мохтара кәленчә, бу *зат* үзе *ғалим* улмаса да, бунларың милләтпәрвәрлекләрене аңлады [Акьегет, б. 29–30]; Хәзердә ул мәдрәсәдә бер *мөбарәк зат ғалләмә* вә фәридел-ғасыр улан дамелла Ғабделғәлләм хәзрәтләре дәрәс әйтәдер [Бигиев, 1890, б. 10];

*инсан*: Ғалим дисәң, кәзалик хата дийәрез, чүнкә *ғалим инсан* ғәйбәтләрдән қачадыр [Акьегет, б. 13];

*кемсәнә*: Һәм авылда Гали байдан *нөфүзлы кемсәнә* йуқ иде, ул нә диде, шул булды [Акьегет, б. 12]; ... шәкердләрә вә *уқымыш фәқир кемсәнәләрә* тәслим иде-лежәк [Акьегет, б. 61]; Мәсжедә кәлән жәмәғәт арасында нәдән исә дә, ғәйәт фәқир кемсәнәләр дә күбдер [Бигиев, 1890, б. 3].

Бу дәвердә *кеше*, Алла колы буларак кына түгел, жәмгыятьнең тулы хоқуқлы әғзасы, аның аерылғысыз өлеше буларак карала башлай һәм ул түбәндәге сүзләренәң кулланылышында да күренә:

*әһали*: Шәһәрәмезең һәммә *әһалисе* мәзкүр мәүкыйфә тупланмышлар [Акьегет, б. 41]; «К» қарйасы *әһалисенең* мәғишәт ичүн хезмәте игенчелек улса да, әксәресе башка шәһәрләрә, ... хезмәт вә тижарәт ичүн кидәйурлар [Бигиев, 1890, б. 2];

*халық:* Ләкин чуқ халықлары башка шәһәрләрә, мәсәлән, Әстерхан, Растуф, Казан кебиләрә иш вә тижарәт ичүн дағылырлар [Акъегет, б. 2]; Кичәге ма вақағаны Әхмәди бай белмәк түгел, бәлки нисфы шәһәр халқы ишедеп, зийадәсилә белмешләр иде [Бигиев, 1887, б. 16];

*ислам:* Мәзкүр кягыд Русйа исламларының сәламәтене вә хөсне мәғишәтене мөһәфәза идән «Тәржемән» жәридәсе иде [Акъегет, б. 4]; Әмма унбер милиун ислам дере қалды [Акъегет, б. 7]; Мәүқифнең әчендә вә тышында анда-бунда исламлар сөйләшүб гәзәләр [Акъегет, б. 42];

*мөселман:* Әмма базы мөселманлар ... игәнә итмәделәр [Акъ-

егет, б. 61]; Үткән кичдә бер чәйханәдә ике мөселман бу тарика сөйләшәп чәй эчәйүрлар ... [Бигиев, 1887, б. 30]; Жиһангир Агийевкә мағада бу ханәдә өчдүрт мөселман мәүжүд иде [Бигиев, 1890, б. 36].

Йомгаклап әйткәндә, татар халкының дини кузаллаулар системасында кеше баштан ук Алла тарафыннан яратылган һәм бар нәрсәдә дә аңа буйсынучы жан иясе буларак кабул ителгән. Әлегә караш мөселман традициясе өчен хас дип санала. Ләкин, тел материалларыннан күренгәнчә, татарларда ул баштан ук яшәп килгән. Алга таба кеше жәмгыятьтә үз урынын биләгән, социаль яктан актив зат буларак та карала башлый.

### Әдәбият

*Акъегет М.* Хисаметдин менла. Милли роман яки хикәя. Казан: Казан университеты табгыханәсе, 1886. 70 б.

*Бигиев З.* Өлүф, яки гүзәл кыз Хәдичә. Роман. Казан: Типогр. Г.М. Вечеслава, 1887. 77 б.

*Бигиев З.* Гөнаһе кәбаир. Роман. Казан: Типогр. Г.М. Вечеслава, 1890. 72 б. Древнетюркский словарь. Л.: Наука, 1969. 676 с.

*Кол Гали.* Кыйссаи Йосыф. Казан: Татар. кит. нәшр., 1983. 543 б.

*Мирхәев Р.Ф.* Татар лингвокультурасында «Алла» концепты // Фәнни Татарстан, 2017, № 3, Б. 22–27.

*Мөхәммәдъяр.* Нуры содур. Поэмалар, шигырь. Казан: Татар. кит. нәшр., 1997. 336 б.

Татар теленең аңлатмалы сүзлеге: I том: А–В. Казан: ТӘҺСИ, 2015. 712 б.

Татар теленең аңлатмалы сүзлеге: II том: Г–Й. Казан: ТӘҺСИ, 2016. 748 б.

Татар теленең аңлатмалы сүзлеге: III том: К. Казан: ТӘҺСИ, 2017. 744 б.

*Статья подготовлена при финансовой поддержке РФФИ и Правительства Республики Татарстан в рамках научного проекта № 16-14-16011*

*Мәкалә Россия фундаменталь тикшеренүләр фондының һәм Татарстан Республикасы хөкүмәтенең финанс ярдәме белән 16-14-16011 номерлы фәнни проект кысаларында әзерләнде*

**Мирхәев Рифат Фирдинат улы,**  
филология фәннәре кандидаты, доцент,  
ТР ФА Г. Ибраһимов исемендәге Тел, әдәбият һәм сәнгать институтының  
гомуми лингвистика бүлегә әйдәп баручы фәнни хезмәткәре